



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूरु और चेन्नई से एक साथ प्रकाशित



5 कुशल युवा ही आत्मनिर्भर भारत की असली ताकत : योगी आदित्यनाथ

6 वैश्विक मंच पर चमकती हिन्दी और क्षेत्रीय राजनीति की कुंठा

7 शादी को लेकर समाज की सोच बदल रही : फातिमा सना शेख

फर्स्ट टेक

पद्म पुरस्कारों के लिए नामांकन की अंतिम तिथि 31 जुलाई
नई दिल्ली/भाषा। देश के सर्वोच्च नागरिक सम्मानों में शामिल पद्म पुरस्कारों के लिए नामांकन और सिफारिश 31 जुलाई तक की जा सकती है। इन पुरस्कारों की घोषणा हर वर्ष गणतंत्र दिवस पर की जाती है। पद्म पुरस्कारों के लिए नामांकन और सिफारिश राष्ट्रीय पुरस्कार पोर्टल पर ऑनलाइन की जा सकती है। पद्म पुरस्कारों में पद्म विभूषण, पद्म भूषण और पद्म श्री शामिल हैं और इनकी शुरुआत वर्ष 1954 में की गयी थी। पद्म पुरस्कार कला, साहित्य एवं शिक्षा, खेल, चिकित्सा, समाज सेवा, विज्ञान एवं इंजीनियरी, लोक कार्य, सिविल सेवा, व्यापार एवं उद्योग आदि जैसे सभी क्षेत्रों में विशिष्ट और असाधारण उपलब्धियों के लिए प्रदान किए जाते हैं। जाति, व्यवसाय, पद या लिंग के भेदभाव के बिना सभी व्यक्ति इन पुरस्कारों के लिए पात्र हैं।

‘पंचायत’ के अभिनेता आसिफ खान को पड़ा दिल का दौरा

मुंबई/भाषा। ‘पंचायत’ और ‘पाताल लोक’ जैसी वेब सीरीज से चर्चित हुए अभिनेता आसिफ खान को दिल का दौरा पड़ा है। एक सूत्र ने यह जानकारी दी। सूत्र के मुताबिक फिलहाल मुंबई के अस्पताल में अभिनेता का इलाज चल रहा है और उनके स्वास्थ्य में सुधार हो रहा है। अभिनेता से जुड़े एक सूत्र ने कहा, “उन्हें दिल का दौरा पड़ा है। वह अस्पताल में हैं।” ‘पंचायत’ में ‘दामाद जी’ का किरदार निभाने वाले आसिफ खान ने इंस्टाग्राम पर बताया कि उनके स्वास्थ्य में सुधार हो रहा है। उन्होंने प्यार और समर्थन के लिए अपने प्रशंसकों को धन्यवाद दिया।

झोन हमले के बाद इराकी तेल क्षेत्र में आग लगी

बगदाद/एपी। इराक के दुहोक प्रांत में एक तेल क्षेत्र पर मंगलवार को झोन से हमला किया गया, जिससे उसमें आग लग गई। यह उत्तरी इराक के अर्थ-स्वायत्त कुर्द क्षेत्र में तेल सुविधाओं पर हाल में किए गए इसी तरह के हमलों की मंखला में नवीनतम है। किसी भी समूह ने इस हमले की जिम्मेदारी नहीं ली है। यह हमला उसी दिन हुआ जब इराक ने अमेरिका स्थित एचकेएन एनर्जी लिमिटेड के साथ एक अन्य स्थान पर तेल क्षेत्र में निवेश के लिए एक समझौते पर हस्ताक्षर किए। एचकेएन एनर्जी ने एक बयान में पुष्टि की कि दुहोक प्रांत के सारांग क्षेत्र में स्थित उसके एक उत्पादन संयंत्र में मंगलवार सुबह विस्फोट हुआ। इसने कहा कि सभी कर्मचारी सुरक्षित हैं और किसी के भी जखमी होने की सूचना नहीं है। कंपनी ने कहा कि क्षेत्र में आग लगी हुई है और आपात प्रक्रिया दल आग पर काबू पाने की मशकत कर रहे हैं।

नेपाल के मंत्री ने रिश्वतखोरी के आरोप के बाद दिया इस्तीफा

काठमांडू/भाषा। नेपाल के संघीय कार्य और सामान्य प्रशासन मंत्री राजकुमार गुप्ता ने करोड़ों रुपए की रिश्वत मांगने संबंधी आरोप के बाद मंगलवार को इस्तीफा दे दिया। सरकारी कर्मचारियों के तबादले और नियुक्तियों के संबंध में रिश्वत के लिए सौदेबाजी की गुप्ता की कथित ऑडियो रिकॉर्डिंग मीडिया में सामने आई थी जिसके बाद उन्होंने मंगलवार को सोशल मीडिया के माध्यम से अपने इस्तीफे की घोषणा की। रिश्वत की धन राशि से भरे दो बैगों की तस्वीरों के साथ प्राधिकार के दुरुपयोग के मामलों के जांच आयोग (सीआईएए) में शिकायत दर्ज कराई गई।

16-07-2025 17-07-2025
सूर्यास्त 6:50 बजे सूर्योदय 6:01 बजे

BSE 82,570.91 25,195.80
(+317.45) (+113.50)

सोना 10,284 रु. 116,534 रु.
(24 कैरेट) प्रति ग्राम प्रति किलो

धरती पर लौटे शुभांशु शुक्ला

दक्षिण भारत राष्ट्रमत
dakshinbharat.com

नई दिल्ली/भाषा। अंतर्राष्ट्रीय अंतरिक्ष स्टेशन (आईएसएस) पर जाने वाले भारत के पहले अंतरिक्ष यात्री शुभांशु शुक्ला एएक्स-4 मिशन के अपने तीन अन्य साथियों के साथ मंगलवार को धरती पर लौट आये। स्पेसएक्स का ड्रैगन अंतरिक्ष यान भारतीय समय के अनुसार दोपहर बाद तीन बजे के करीब समुद्र में उतरा। ग्रुप कैप्टेन शुक्ला और उनके साथी अंतरिक्ष यात्रियों ने आईएसएस पर 18 दिन बिताये। इस दौरान उन्होंने कई वैज्ञानिक अनुसंधानों को अंजाम दिया। चारों अंतरिक्ष यात्रियों को लेकर यान भारतीय समय के अनुसार सोमवार दोपहर बाद चार बजकर 35 मिनट पर आईएसएस से रवाना हुआ था। बाइस घंटे से ज्यादा के सफर के बाद यान अमेरिका के कैलिफोर्निया टट के पास समुद्र में उतरा।



अरबों सपनों को प्रेरित किया है : मोदी

नई दिल्ली/भाषा। प्रधानमंत्री नरेन्द्र मोदी ने मंगलवार को कहा कि शुभांशु शुक्ला ने अपने समर्पण, साहस और अन्वेषण भावना से करोड़ों सपनों को प्रेरित किया है। शुक्ला अंतरराष्ट्रीय अंतरिक्ष स्टेशन पर 18 दिन रहने के बाद पृथ्वी पर लौट आए हैं। मोदी ने ‘एक्स’ पर कहा, मैं राष्ट्र के साथ मिलकर ग्रुप कैप्टेन शुभांशु शुक्ला का स्वागत करता हूँ, जो अपने ऐतिहासिक अंतरिक्ष मिशन से पृथ्वी पर लौट आए हैं। उन्होंने शुक्ला की उपलब्धि की सराहना करते हुए कहा कि वह अंतरराष्ट्रीय अंतरिक्ष स्टेशन का दौरा करने वाले पहले भारतीय हैं।



आईएसएस पर जाने वाले पहले भारतीय अंतरिक्ष यात्री शुभांशु शुक्ला इस मिशन में पायलट के तौर पर शामिल हुए थे। अपने साथियों के साथ वहां उन्होंने कई अनुसंधान मिशनों को अंजाम दिया, जिनमें इसरो द्वारा तैयार किये गये मिशन भी शामिल थे। भारतीय वायु सेना में टेस्ट पायलट शुक्ला देश के पहले मानव अंतरिक्ष मिशन

शुभांशु शुक्ला का हार्दिक स्वागत है : राष्ट्रपति मुर्मू

नई दिल्ली/भाषा। राष्ट्रपति द्रौपदी मुर्मू ने मंगलवार को 20 दिवसीय अंतरिक्ष प्रवास के बाद पृथ्वी पर लौटे शुभांशु शुक्ला को बधाई दी और कहा कि अंतरराष्ट्रीय अंतरिक्ष स्टेशन (आईएसएस) पर ‘एक्सओ-4’ मिशन के संचालन में उनकी भूमिका ने भारत के अंतरिक्ष अन्वेषण के लिए एक नया मील का पत्थर स्थापित किया है। उन्होंने ‘एक्स’ पर एक पोस्ट में कहा, “इस मिशन में शामिल सभी लोगों को मेरी बधाई।”



‘गगनयान’ के लिए चयनित संभावित कू में भी शामिल हैं। वह इस कू में एक मात्र ऐसे सदस्य बन गये हैं, जिनके पास अब अंतरिक्ष यात्रा का अनुभव है। जो मिशन के लिए महत्वपूर्ण है।

एससीओ को आतंकवाद से निपटने पर ‘अडिग’ रुख अपनाना चाहिए

दक्षिण भारत राष्ट्रमत
dakshinbharat.com

तियानजिन/भाषा। विदेश मंत्री एस जयशंकर ने पहलगाम आतंकवादी हमले के जवाब में भारत की कार्रवाई को उचित ठहराते हुए मंगलवार को शंघाई सहयोग संगठन (एससीओ) के एक सम्मेलन में कहा कि समूह को आतंकवाद और चरमपंथ से निपटने के अपने स्थापना उद्देश्य पर कायम रहना चाहिए और इन चुनौतियों से निपटने में कोई समझौता नहीं करने वाला रुख अपनाना चाहिए।



■ भारत आतंकवाद का सामना करने के लिए अपनी प्रतिक्रिया में हड़ रहेगा।

■ पहलगाम हमला जम्मू-कश्मीर की पर्यटन अर्थव्यवस्था को कमजोर करने और धार्मिक विभाजन पैदा करने की साजिश के तहत किया गया था।

को संबोधित करते हुए जयशंकर ने कहा कि भारत नए विचारों और प्रस्तावों पर सकारात्मक रुख अपनाता रहेगा। उन्होंने इस बात पर जोर दिया कि इस तरह का सहयोग ‘परस्पर सम्मान’, ‘संप्रभु समानता’ और सदस्य देशों की ‘क्षेत्रीय अखंडता और संप्रभुता’ के अनुरूप होना चाहिए। यह टिप्पणी चीन की वृहद कनेक्टिविटी परियोजना ‘बेल्ट एंड रोड इनिशिएटिव’ (बीआरआई) की बढ़ती वैश्विक आलोचना की पृष्ठभूमि में आई है।

‘एक धर्म के लोगों के हमले’ से असम में जनसांख्यिकी बदल रही है : हिमंत बिश्व शर्मा

दक्षिण भारत राष्ट्रमत
dakshinbharat.com

गुवाहाटी/भाषा। असम के मुख्यमंत्री हिमंत बिश्व शर्मा ने मंगलवार को दावा किया कि राज्य के मूल समुदाय के लोग ‘एक धर्म’ के लोगों से ‘खतरा’ का सामना कर रहे हैं, जो कथित तौर पर उन क्षेत्रों की जनसांख्यिकी को बदलने के लिए विभिन्न हिस्सों में भूमि पर अतिक्रमण कर रहे हैं। उन्होंने कहा कि सरकार के बेदखली अभियान के जरिए 2021



से अब तक 1.19 लाख बीघा से अधिक जमीन को अतिक्रमण मुक्त कराया जा चुका है। उन्होंने इसे असमिया-बहुल इलाकों में प्रवासियों द्वारा राजनीतिक रूप से पांच जमाने की इस कथित कोशिश को रोकने की दिशा में एक बड़ा कदम बताया है। मुख्यमंत्री ने यह नहीं बताया कि यह कथित कोशिश कौन कर रहा था, लेकिन बेदखल किए गए अधिकतर लोग बांग्ला भाषी

मुसलमान हैं। शर्मा ने यहां सभा में कहा कि संभोधित करते हुए कहा कि बेदखली अभियान के दौरान यह पाया गया है कि अतिक्रमणकारी अधिकतर वे लोग हैं जिनकी अपने मूल जिलों में जमीन है, फिर भी वे राज्य के दूर-दराज के इलाकों में अवैध रूप से बसने के लिए चले जाते हैं। उन्होंने दावा किया, ‘‘वन

विनाश एक समस्या है। ये लोग उस जगह की जनसांख्यिकी बदलने के लिए पलायन करते हैं।’’ शर्मा ने कहा कि जैसे ही ये लोग राज्य के एक हिस्से से दूसरे हिस्से में बसते हैं, वे नए इलाके में मतदाता के रूप में अपना नाम दर्ज कराते हैं। मुख्यमंत्री ने दावा किया कि जब उनकी संख्या हजारों में हो जाती है, तो वे एक बड़ा वोट बैंक बन जाते हैं और राजनीतिक दलों के नेता जंगल या सरकारी जमीन पर उनके शुरुआती अतिक्रमण के खिलाफ कोई कार्रवाई नहीं करते।

शिक्षा प्रणाली को समृद्ध बनाने में भारतीय भाषाओं की अहम भूमिका : मुर्मू

दक्षिण भारत राष्ट्रमत
dakshinbharat.com

कटक/भाषा। राष्ट्रपति द्रौपदी मुर्मू ने अत्याधुनिक प्रौद्योगिकी से लोगों की सोच और कार्यशैली में व्यापक बदलाव आने का उल्लेख करते हुए मंगलवार को कृत्रिम बुद्धिमत्ता और मशीन लर्निंग के दुरुपयोग के प्रति सावधान रहने की सलाह दी थी।

मुर्मू ने यहां रेवेनशां विश्वविद्यालय के 13वें वार्षिक दीक्षांत समारोह को संबोधित करते हुए कहा कि उन्हें यह जानकारी खुशी हुई कि विश्वविद्यालय इन प्रौद्योगिकियों का



अच्छा उपयोग कर रहा है। उन्होंने कहा, ‘‘यह विज्ञान और प्रौद्योगिकी का युग है। कृत्रिम बुद्धिमत्ता, मशीन लर्निंग, 3डी प्रिंटिंग और क्लाउड कंप्यूटिंग ने हमारी सोच और कार्यशैली में व्यापक बदलाव ला दिया है।’’ हालांकि, मुर्मू ने सभी को इन उन्नत प्रौद्योगिकियों के दुरुपयोग के प्रति सावधान रहने की सलाह दी। मुर्मू ने छात्रों को

शैक्षणिक प्रदर्शन का उल्लेख किया, जिन्होंने इस वर्ष विश्वविद्यालय के 27 विभागों में से 21 में शीर्ष स्थान प्राप्त किया। उन्होंने कहा, ‘‘पिछले पांच वर्षों में, संस्थान में छात्रों ने पढ़ाई के मामले में लगातार छात्रों से बेहतर प्रदर्शन किया है।’’ नानातकालीन स्तर पर, टॉप करने वाली छात्राओं की संख्या छात्रों की तुलना में साढ़े तीन गुना से भी अधिक है। यह दर्शाता है कि भारत महिला सशक्तिकरण से महिला-नेतृत्व वाले विकास की ओर बढ़ रहा है।

उन्होंने विश्वविद्यालय में जनजातीय छात्रों, वंचित और दिव्यांग छात्रों के नामांकन में लगातार हो रही वृद्धि पर भी संतोष जताया।

यमन में भारतीय नर्स निमिषा प्रिया की फांसी की सजा टली

नई दिल्ली/भाषा। यमन में मौत की सजा का सामना कर रही भारतीय नर्स निमिषा प्रिया की फांसी यमनी अधिकारियों ने टाल दी है। सरकार के सूत्रों ने मंगलवार को यह जानकारी दी। भारतीय नर्स को बुधवार यानी कल फांसी दी जानी थी।

केरल के ललाकड़ जिले के कोल्लंगोडे की रहने वाली प्रिया को जुलाई 2017 में एक यमनी नागरिक की हत्या का दोषी पाया गया है। सूत्रों ने बताया कि ऐसी जानकारी मिली है कि यमन के स्थानीय अधिकारियों ने 16



जुलाई को होने वाली फांसी की सजा टाल दी है। उन्होंने बताया कि भारत सरकार ने हाल के दिनों में प्रिया के परिवार को दूसरे पक्ष के साथ ‘‘पारस्परिक रूप से स्वीकार्य’’ समाधान तक पहुंचने के वास्ते अधिक समय

देने के लिए ठोस प्रयास किए हैं। यमन की एक अदालत ने 2020 में उसे मौत की सजा सुनाई थी और देश की सर्वोच्च न्यायिक परिषद ने नवंबर 2023 में उसकी अपील खारिज कर दी थी। भारत की 38 वर्षीय नर्स अभी यमन की राजधानी सना की एक जेल में बंद है, जो ईरान समर्थित हूती विद्रोहियों के नियंत्रण वाला क्षेत्र है। सूत्रों ने बताया कि भारत सरकार शुरू से ही इस मामले में हरसंभव सहायता प्रदान कर रही है।

भाजपा के भ्रष्टाचार के कारण बर्बाद हो रही है सार्वजनिक व्यवस्था : राहुल

नई दिल्ली/भाषा। कांग्रेस

के पूर्व अध्यक्ष राहुल गांधी ने मानसून में हुए कुछ पुल हादसों तथा अन्य बड़ी दुर्घटनाओं का हवाला देते हुए मंगलवार को आरोप लगाया कि लोग भारतीय जनता पार्टी (भाजपा) के ‘‘भ्रष्टाचार’’ के कारण बर्बाद होती सार्वजनिक व्यवस्था का दंश झेल रहे हैं। लोकसभा में नेता प्रतिपक्ष राहुल गांधी ने फेसबुक पर एक पोस्ट में कहा, ‘‘मानसून आया और साथ ही आपके टैंकर के पैसे भी बहा ल गया, भाजपा के भ्रष्टाचार की गंदगी में। हर बार जब कोई पुल गिरता है, हर बार जब कोई सड़क बह जाती है, हर बार जब कोई ट्रेन पटरी से उतरती है समझ लीजिए, ये सिर्फ निर्माण की असफलता नहीं, ये आपकी जेब से एक संश्लिष्ट लूट है।’’ उन्होंने कहा कि हर बार जब हादसे में किसी के प्रिय की जान जाती है और कोई जिम्मेदार नहीं ठहराया जाता, तो वो दुर्घटना नहीं, हत्या होती है।



पन्द्रहवां पुण्यस्मरण दिवस

देवलोकगमन 16.7.2010

स्व. संघवी श्री भंवरलालजी बोहरा

(सुपुत्र-स्व.श्री गुलाबचन्दजी बोहरा)

समाज सुदृढता के लिए दान प्रवृत्ति को बढ़ावा देना, जिनमंदिरों के निर्माण में सदैव तत्पर, सब परिवारजनों के साथ स्नेहभरा सामंजस्य स्थापित कर अटूट पारिवारिक बंधन को हमेशा मजबूत करने की प्रेरणा देने वाली इस दिव्यात्मा के सद्कर्म सदैव हमारा मार्ग प्रशस्त करते रहें, यही परमात्मा से प्रार्थना है। हम सबकी ओर से दिवंगत पुण्यात्मा को सादर विनम्र श्रद्धांजलि।

श्रद्धावन्त

धर्मपत्नी : श्रीमती पिरताबाई बोहरा

सुपुत्र-पुत्रवधु : संघवी इन्दरचन्द-पुष्पाबाई,

संघवी रमेशचन्द-शकुंतलाबाई, संघवी मंगलचन्द-त्रिशला बोहरा

सुपौत्र-पौत्रवधु : प्रदीप-सीमा, अरुण-ममता, महेन्द्र-अक्षिता, विकास-सीमा,

करण-निकिता, राहुल-वृद्धि, पड़पौत्र-पड़पौत्रियां : हर्ष, हार्दिक, प्रणाली, विनोती, मिताली, मयंक, पृथ्वी, चेहक, हुनर, माही एवं समस्त बोहरा परिवार, (बिलावारा)

पुत्री-जंवाई : लीलाबाई-गौतमचन्दजी कोबेदा, सुशीलाबाई-आनंदराजजी मेहता

पौत्री-जंवाई : प्रिया-राकेशजी, मान्या, प्रांजल, बिलवाडिया, सुमन-करणजी, विहाना मरलेवा

नीलम-भावेशजी, रियांश सोनीगार, करुणा-आशीषजी कोचर, कीर्ति-कृपालजी गांधी

B.G. BHAWARILAL BOHRA & SONS

171, J.M. Road, (O.P.H. Rd) Cantt., Bangalore 560 051, 93412 14405



शहर के महालक्ष्मी लेआउट स्थित चितामणि पार्श्वनाथ जैन मंदिर में चातुर्मासार्थ विराजित आचार्यश्री प्रभाकरसूरीश्वरजी ने मंगलवार को अपने प्रवचन में कहा कि दान, शील, तप और भाव धर्म की नींव है। इनके अभाव में धर्म रूपी गवन धराशायी हो सकता है।



सभी वर्गों के लिए अनेक कल्याणकारी योजनाओं पर कार्य किया है : अशोक गहलोत

शहर में प्रवासी संवाद कार्यक्रम में हुआ गहलोत का सम्मान

दक्षिण भारत राष्ट्रमत
dakshinbharat.com

बेंगलूरु। राजस्थान के पूर्व मुख्यमंत्री अशोक गहलोत दो दिन के बेंगलूरु प्रवास पर प्रवासी राजस्थानी कर्नाटक संघ की तरफ से कर्नाटक पटेल भवन में आयोजित प्रवासी संवाद व अभिनंदन कार्यक्रम में शामिल हुए। विभिन्न समाज के पदाधिकारियों व गांधीनगर ब्लाक कांग्रेस कमेटी के अध्यक्ष किरणकुमार ने दीप प्रज्वलित कर संवाद कार्यक्रम की शुरुआत की। कार्यक्रम में जैन, राजपूत, आँजना पटेल, राजपुरोहित, जाट चौधरी, सीरवी, देवासी, माहेश्वरी, श्रीमाली, ब्राह्मण, प्रजापत, जांगीड़, रावणा, राजपूत, चारण, कुमावत, सैन, वैष्णव, विश्णोई, खत्री, दर्जी, घाँची, गोस्वामी,

गिरी, पुरी व नाथ समाज के अध्यक्ष व सचिव सहित अन्य पदाधिकारियों ने अशोक गहलोत का सम्मान किया।

प्रवासी राजस्थानी कर्नाटक संघ के महामंत्री जवरीलाल लूनावत ने अशोक गहलोत सहित उपस्थित विभिन्न समाज के लोगों का स्वागत करते हुए अशोक गहलोत से बेंगलूरु में राजस्थान भवन बनाने हेतु कर्नाटक सरकार से जमीन आवंटन करवाने तथा राजस्थान के जोधपुर, जालोर, सिरोंही, बाड़मेर व नागौर के लिए सरकारी लकजरी बसें प्रतिदिन चलाने की की मांग की। पटेल भवन के सचिव भीमराम पटेल ने संवाद कार्यक्रम पटेल भवन में आयोजित करने के लिए धन्यवाद दिया। इस मौके पर अशोक गहलोत ने अपने भाषण में सभी समाज के लोगों का अभिवादन करते हुए सबसे मिलने की खुशी

जाहिर की। गहलोत ने कहा कि मेरे को पार्टी ने बहुत कुछ दिया है व मैंने तीन बार मुख्यमंत्री पद पर रहते हुए सभी वर्गों के लिए अनेक कल्याणकारी योजनाओं पर कार्य किया। गहलोत ने कहा कि भारत में राजस्थान प्रदेश अब विश्व का सबसे पसंदीदा पर्यटन राज्य बन गया है व राजस्थान हर क्षेत्र में बहुमुखी विकास की तरफ अग्रसर है। उन्होंने कहा कि राजस्थान के प्रत्येक जिले में अनेक तरह के उद्योग व व्यापार प्रगति कर चुके हैं, अतः प्रवासी बंधुओं के सहयोग के लिए धन्यवाद दिया। केवलचंद सालेचा, अविनाश गुलेच्छा, डूंगरमल पारख व राजेन्द्रसिंह कुपावत ने व्यवस्था संभाली।

भारतीय संस्कृति में चित्र की नहीं, चरित्र की पूजा होती है : संतश्री वरुणमुनि

दक्षिण भारत राष्ट्रमत
dakshinbharat.com

बेंगलूरु। शहर के गांधीनगर गुजराती जैन संघ में चातुर्मासार्थ विराजित श्रमण संघीय उपप्रवर्तक पंकजमुनिजी की निश्रा में मुनि डॉ वरुणमुनिजी ने कहा कि युग की आदि करने वाले अनंत उपकारी परमात्मा प्रभु श्री आदिनाथ भगवान को हम वंदन-नमन करते हैं, जिन्होंने जगत के जीवों के संसार के मार्ग के साथ दान, शील, तप भावना और ज्ञान, दर्शन, चरित्र, तप रूपी मोक्ष मार्ग का दिग्दर्शन कराया। ज्ञान और दर्शन दो चरण हैं, चरित्र काया है और तप जीवन का शिखर कलश है। भारतीय संस्कृति में चित्र की नहीं, चरित्र की पूजा होती है। चरण भी वही वंदनीय और पूजनीय बनते हैं, जो चरित्र से समुज्वल हैं, जिनका जीवन त्याग से ओतप्रोत है, जिनके जीवन

में इंद्रिय संयम है। सर्वत्र ज्ञानी सद्गुणी और चरित्र संपन्न व्यक्ति की ही पूजा होती है जिसको सम्यक दर्शन, श्रद्धा, विश्वास नहीं है, उन्हें सच्चा ज्ञान प्राप्त नहीं होता और सच्चे ज्ञान के बिना चरित्र आदि गुण नहीं सधते तथा चरित्र गुण के बिना कर्म मुक्ति नहीं होती और कर्म मुक्ति के बिना निर्वाण की प्राप्ति नहीं होती। तैरना जानते हुए भी यदि कोई जलप्रवाह में कूद कर काय चेष्टा न करें, हाथ-पांव न हिलाए तो वह प्रवाह में डूब जाता है।

वैसे ही धर्म को जानते हुए भी यदि कोई उसका आचरण न करें, तो हमारा कल्याण नहीं होगा। यदि किसी का धन चला जाए तो वह फिर कमाया जा सकता है किंतु यदि चरित्र चला कर जाए तो उसका सर्वस्व नष्ट हो जाता है। अतः हम अपने जीवन में सद्गुणों को धारण करें, सच्चरित्र का आलंबन लेकर जीवन को उत्कृष्ट बनाएं, तभी हम आत्म कल्याण के मार्ग पर प्रशस्तर हो सकते हैं। मुनिश्री रुपेशमुनिजी ने भजन की प्रस्तुति दी। संचालन संघ के अध्यक्ष राजेश भाई मेहता ने किया। उपप्रवर्तकश्री पंकजमुनि जी ने मंगल पाठ किया।



लोगस्स कल्प अनुष्ठान में 51 जोड़ों ने भाग लिया

दक्षिण भारत राष्ट्रमत
dakshinbharat.com

बेंगलूरु। शहर के तैरापंथ युवक परिषद, यशवंतपुर द्वारा मंगलवार को यशवंतपुर तैरापंथ भवन में साध्वी सोमयशजी के साक्षि में सजोडे 'लोगस्स कल्प जप अनुष्ठान' का आयोजन किया। वीरमंत्राक्षरों के साथ लोगस्स पाठ का जप करने के पश्चात

साध्वीश्री ने लोगस्स पाठ के महत्व को समझाते हुए कहा कि इस अनुष्ठान से आंतरिक शक्ति और ऊर्जा का विकास होता है।

एक घंटा चले इस अनुष्ठान में तैरुप के अध्यक्ष धर्मेष्ट डूंगरवाल, अभातेयुप के विनोद मुधा, तैरापंथ सभा के अध्यक्ष सुरेश बरदिया, महिला मंडल की अध्यक्ष रेखा पितलिया एवं अन्य सदस्य उपस्थित थे। इस अनुष्ठान में 51 जोड़ों ने भाग लिया।



मानवभाव दोस्त बनाने, साधना करने का अवसर है : साध्वीश्री मयूरयशा

दक्षिण भारत राष्ट्रमत
dakshinbharat.com

बेंगलूरु। शहर के मागड़ी रोड स्थित सुमतिनाथ जैन संघ के तत्वावधान में चातुर्मासार्थ विराजित साध्वी मयूरयशा श्रीजी की निश्रा में मंगलवार को महाप्रभायिक भक्तमर महातप प्रारंभ हुआ। आचार्यश्री मानतुंगसूरीश्वरजी द्वारा रचित भक्तमर स्तोत्र में आदिनाथ परमात्मा की आराधना स्वरूप 44 दिवसीय यह तप प्रारंभ हुआ। धर्मरत्न ग्रंथ का वाचन करते साध्वीजी ने कहा कि क्षुद्र व्यक्ति का कोई मित्र नहीं बनता, उसको कुटुंब का प्रेम नहीं मिलता, वह स्वार्थ प्रिय होता है, उसको प्रेम संवेदना नहीं होती है। हमें मानवभाव दोस्त बनाने, साधना करने का अवसर मिला है उसका उपयोग करना चाहिए। साध्वी चैतन्ययशा श्रीजी ने कहा कि अनंत संसार परिभ्रमण कर रही आत्मा को सही मार्ग बताने के लिए पूर्व के महापुरुषों ने अनेक ग्रंथों

की रचना की है। निगोद से निकला हुआ हमारी आत्मा का वरघोड़ा अभी तक चल रहा है। जिस दिन सिद्ध शिला में आत्मा पहुंचेगी उस दिन यह वरघोड़ा पूर्ण होगा। वरघोड़े का अंतिम लक्ष्य सिद्ध शिला है।

साध्वीश्री ने कहा कि उपाध्याय विनय विजयजी द्वारा रचित शांतसुधारस ग्रंथ में राग को मिटाने की 12 और द्वेषभाव को मिटाने की 4 कुल 16 भावना का वर्णन किया गया है।

भव भ्रमण से बचने के लिए हमें 16 भावना की शरण में जाना है। जिस तरह रोग मिटाने के लिए वैद्य के पास जाते हैं, उसी तरह हमें भव रोग से बचने के लिए 16 भावना की शरण में जाना है। पानी का स्वभाव नीचे जाने का है लेकिन पंप से हम उसको ऊपर चढ़ा सकते हैं। इस तरह नीचे गिर रही आत्मा की परिणीति को 16 भावना के पंप द्वारा हम ऊपर ले जा सकते हैं। कर्म से भारी बनी आत्मा को भाव से ऊपर उठाना है बिना भाव के मोक्ष की प्राप्ति नहीं होती है।



गुरु दर्शन : बेंगलूरु प्रवास पर आए जैन संत परंपरा के आचार्य डॉ. अरविंद्र मुनिजी के दीक्षा के 50वें स्वर्ण जयंती वर्ष के अवसर पर अंतर्राष्ट्रीय वैश्य महासंघ के कार्यकारी अध्यक्ष विनिराम अग्रवाल एवं अखिल भारतीय माहेश्वरी महासभा के बोर्ड सदस्य देवेन्द्र सोनी ने गुरुजी से मुलाकात कर उनका सम्मान किया और आशीर्वाद लिया। इस मौके पर उपस्थित जनों बताया कि गुरुजी के तप, त्याग और आध्यात्मिक योगदान ने न केवल जैन समाज, बल्कि समस्त भारतीय संस्कृति को गौरवान्वित किया है। उनका जीवन समाज को सत्य, अहिंसा, संयम एवं ज्ञान का मार्ग दिखाने वाला प्रेरणा स्रोत है।

दक्षिण भारत राष्ट्रमत



दान, शील, तप और भाव धर्म की नींव है : आचार्यश्री प्रभाकरसूरी

दक्षिण भारत राष्ट्रमत
dakshinbharat.com

बेंगलूरु। शहर के महालक्ष्मी लेआउट स्थित चितामणि पार्श्वनाथ जैन मंदिर में चातुर्मासार्थ विराजित आचार्यश्री प्रभाकरसूरीश्वरजी ने मंगलवार को अपने प्रवचन में कहा कि दान, शील, तप और भाव धर्म की नींव है। इनके अभाव में धर्म रूपी भवन धराशायी हो सकता है। इन सभी में भाव का स्थान महत्वपूर्ण है। हम चाहे दान करें, तप करें या चरित्र ग्रहण करें लेकिन वह भावपूर्ण नहीं की तो मात्र क्रिया बनकर रह जाएगी और हमारा उत्थान नहीं हो पाएगा। हमें परमात्मा का शासन और गुरुओं का सान्निध्य मिला है जो साक्षात चितामणि रतन के समान हैं। इसके समक्ष हम जो मांगें वह मिलेगा। केवल हमारे मांगने का तरीका सही होना चाहिए। आचार्यश्री ने कहा कि शरीर की शोभा आभूषण मात्र से है। हमें आत्मा की

चिंता करना चाहिए न की शरीर की, इसके विपरीत हम शरीर की चिंता करते हैं जो नाशवान है। आचार्यश्री ने पुरुषादानी परमात्मा पार्श्वनाथ के बारे बताते हुए कहा कि पार्श्वनाथ भगवान की ममता, समता, क्षमता विश्व में प्रसिद्ध है।

महावीर स्वामी के शासन में भी पार्श्वनाथ भगवान के भक्त मौजूद हैं। पार्श्वनाथ भगवान ने सबसे ज्यादा पाँच सौ कल्याणक एवं वीथ स्थानक तप की आराधना की थी, इसलिए सबसे ज्यादा प्रभाव पार्श्वनाथ स्वामी का है। आचार्यश्री ने पार्श्वनाथ महापूजन का महत्त्व बताते हुए कहा कि इस पूजन से प्रभु की सदैव कृपा बनी रहती है, संपूर्ण कष्टों का निवारण हो जाता है घर, गांव, देश संसार का कल्याण होता है। पार्श्वनाथ प्रभु की आराधना से बहुत जल्दी मनोवांछित काम पूरे हो जाते हैं। धर्म सभा में मुनि महापद्म विजयजी, पद्मविजयजी, साध्वी तत्त्वत्रयाश्रीजी, गौयमरत्नाश्रीजी व परमप्रज्ञाश्रीजी भी उपस्थित थे।

छल, कपट और ढोंग के बिना भक्ति करने वाला असली भक्त होता है : संतश्री ज्ञानमुनि

दक्षिण भारत राष्ट्रमत
dakshinbharat.com

बेंगलूरु। शहर के सुमतिनाथ जैन संघ यलहंका में विराजित आचार्यश्री हस्तीमलजी के शिष्य श्री ज्ञानमुनिजी के सान्निध्य में मंगलवार को लोकेश मुनि जी ने उत्तराध्ययन सूत्र के चौथे अध्याय का वर्णन करते हुए कहा कि जीने का विधान तो हर धर्म में दिखाया जाता है लेकिन करने की कला सिर्फ और सिर्फ जैन धर्म में ही सिखाई जाती है। अगर किसी मनुष्य ने पूरे जीवन काल में भी धर्म न किया हो तो भी सिर्फ अपने अंतिम समय में अगर वह समाधि मरण का चयन कर ले तो भी उसका भाव सुधर जाएगा। वैराग्य आने के महामंत्री मनोहरलाल लुकड़ ने किया।

कि भरत चक्रवर्ती जी को केवल ज्ञान होगा और वह मोक्ष को जाएंगे। गौतम स्वामीजी ने जितने भी श्रावकों और श्राविकाओं को दीक्षा दी उन सभी को केवल ज्ञान हुआ और गौतम स्वामी जी के प्रश्नों की वजह से ही हमें महावीर स्वामी जी के कथन की गार्वाह सुनने को मिली, जो आज आगम कहलाते हैं। गुरुदेव श्री ज्ञानमुनिजी ने बताया कि आचार्य हस्तीमल जी महाराज साहब ने जैन धर्म की मौलिक इतिहास लिखा जिसमें चार से पांच भाग थे। उसमें लिखा गया था कि भक्ति और ज्ञान पर किसी जाति प्रिश्निह का अधिकार नहीं है। भक्त अगर मन की आँखों से देखे तो भगवान भी मिल जाते हैं। जो इसान छल, कपट और ढोंग के बिना भक्ति करता है वही असली भक्त कहलाता है। मंगलवार को चिक्कबालापुर के उत्तमचंद कोठारी एवं सुनील मरलेया उपस्थित थे। सभा में कार्याध्यक्ष कांतिलाल तातेड़ ने सभी का स्वागत किया एवं सभा का संचालन महामंत्री मनोहरलाल लुकड़ ने किया।

रागद्वेष का त्याग कर मोहनीय कर्म पर विजय पाना हो हमारा लक्ष्य : साध्वी हर्षपूर्णाश्री

दक्षिण भारत राष्ट्रमत
dakshinbharat.com

बेंगलूरु। शहर के जिनकुशलसूरी जैन दादावाड़ी ट्रस्ट बसवनगुड़ी के तत्वावधान में चातुर्मास हेतु विराजित साध्वी हर्षपूर्णाश्रीजी ने अपने प्रवचन में कहा कि मोहदशा को दूर करने के लिए हमें जिनवाणी श्रवण करना चाहिए। आठ कर्मा में सबसे भारी कर्म मोहनीय कर्म है। नमो अरिहंताणं का 'न' और करेमि भंते का 'क' उनहत्तर कोटा कोटि सागरोपम की स्थिति क्षय होने के पश्चात ही हम बोल पाते हैं। सत्तर में से उनहत्तर कोटा कोटि सागरोपम पूर्ण होने पर हमारी आत्मा 'यथा प्रकृति करण' में आ जाये तो भी यहां तक पहुंचाने के पश्चात भी हम अगर सावधानी नहीं रखेंगे तो सीधे वापस नीचे पहुंच जाएंगे। हमें पुरुषार्थ ऐसा करना है जिससे राग द्वेष रूपी शत्रुओं को पछाड़कर मोहनीय कर्म की निर्जरा करनी चाहिए। यह मोहनीय कर्म इतना बलवान है कि बड़े-बड़े महापुरुषों को



भी आध्यात्मिक रूप से गिरा सकता है। अनंत आत्माओं में से एक हमारी आत्मा अव्यवहार राशि से व्यवहार राशि में आई है। हमें इस मनुष्य जीवन को ऐसे ही नहीं गंवाना है। अनंत कालचक्र के एक पुद्गल परावर्तन काल में हमें पहुंचना है। दान, शील, तप और भाव इन चार प्रकार से युक्त धर्म की सामायिक हमें करनी चाहिए। हमारी आत्मा निमित्तवासी है। हमें पुरुषार्थ करना है जिससे राग द्वेष प्रकट हो जाते हैं। हमें परमात्मा का जिनशासन मिला है और शासन में हमें आसान मिला है, इसका उपयोग हमें हमारी आत्मा के कल्याण में लगाना चाहिए और अपूर्णता से पूर्णता की ओर कदम बढ़ाते हुए हमारी आत्मा का कल्याण करना चाहिए।

वार्षिकोत्सव

दक्षिण भारत राष्ट्रमत



बेंगलूरु के विप्रकुटा संस्था द्वारा बसवेक्षरनगर स्थित अवनी शंकर मठ में आयोजित तीसरे वार्षिक उत्सव कार्यक्रम में मुख्य अतिथि के रूप में महेंद्र मुणोत उपस्थित थे। जनसमूह को संबोधित करते हुए मुख्य अतिथि महेंद्र मुणोत ने कहा कि हमें अपनी सनातन संस्कृति पर गर्व है। हिंदुत्व जाति या संप्रदाय नहीं अपितु मैत्री सद्भावना एवं देशप्रेम का नाम है। विप्रकुटा के नागराज, सुरेश, मोहन, रमेश एवं अन्य सदस्यों ने मुणोत को सम्मानित किया।

प्रभु और गुरु की कृपाप्राप्ति के लिए पात्रता चाहिए: आचार्यश्री विमलसागरसूरीश्वर

दक्षिण भारत राष्ट्रमत
dakshinbharat.com

गदा। मंगलवार को राजस्थान जैन क्षेत्रीय मूर्तिपूजक संघ के तत्वावधान में जीवला पार्श्वनाथ सभागृह में धर्मसभा को संबोधित करते हुए जैनआचार्य विमलसागरसूरीश्वरजी ने कहा कि भगवान का मार्ग और सद्गुरु का साथ मिल जाने के बाद पापों के प्रति रुचि कम होने लगती है। साधना और शुभ प्रवृत्तियों में मन रमना चाहिए। संसार में जीने और उसे देखने का नजरिया बदलना चाहिए। यदि मन नहीं बदलता है तो भगवान और सद्गुरु, दोनों की प्राप्ति भी आपके लिए सामान्य उपक्रम बनकर रह जाएगी। यह भगवान और सद्गुरु की शक्ति का अयमूल्यकन नहीं, भक्त और शिष्य की सत्यहीनता का परिचायक है।

आचार्य विमलसागरसूरीश्वरजी ने कहा कि भगवान, गुरु और धर्म की कृपा तो निरंतर बरसती है, उसे ग्रहण करने के लिए भक्त या शिष्य को अपनी पात्रता बनानी पड़ती है। श्रद्धा और समर्पण से कोई भक्त या शिष्य बनता है, लेकिन ज्ञान और विवेक के अभाव में शिष्यत्व या भक्ति सफल नहीं होती। जैन साहित्य ने भक्ति और शिष्यत्व के लिए ज्ञान एवं विवेक को बहुत महत्वपूर्ण माना है। विवेकहीन शिष्यत्व और अज्ञानतापूर्ण भक्ति, दोनों ही हानिकारक हैं। जीवन में परम सौभाग्य से भगवान की भक्ति और किसी सद्गुरु



का शिष्यत्व मिलता है। लेकिन इन उपलब्धियों को सार्थक करने के लिए श्रद्धा-समर्पण के साथ-साथ राग-द्वेष को कम करने की रुचि और आध्यत्म की साधना का भाव आना चाहिए। आचार्य विमलसागरसूरीश्वरजी ने समझाया कि आध्यत्म के पथ पर पात्रता का अत्याधिक महत्व है। भौतिक संसार में भी बिना योग्यता के किसी को कुछ नहीं मिलता, इसलिए हर भक्त और हर शिष्य को अधिक से अधिक अपनी योग्यता बनाने का प्रयत्न करना चाहिए। वर्तमान युग में भक्तों और शिष्यों की भरमार है, लेकिन उनमें योग्यता कितनी है, यह कोई नहीं देखता। भारतीय साहित्य में भक्त और शिष्य के संबंध में अद्भुत और मार्मिक कथाएं मिलती हैं। रात्रिकालीन ज्ञानसत्र को संबोधित करते हुए गणि पद्मविमलसागरजी ने कहा कि भगवान

की भक्ति और गुरु की शक्ति ही हमें दुःखों से मुक्त करेगी। खीर-नीर का भेद करना सीखिए। अध्यात्म का रास्ता बुद्धि और तर्क से नहीं, श्रद्धा और भक्ति से ही प्रशस्तर हो सकता है। जैन संघ के अध्यक्ष पंकज बाफणा ने बताया कि वर्षयोग की सफलता और सार्थकता के लिये धीरज बाफणा परिवार ने मंगलपुत्र लब्धि कुंभ एवं माणिक्यदेव, घंटाकर्ण वीर तथा क्षेत्रपाल की स्थापना की। इसके लिए श्रमणगण ने विविध मंत्रों और स्तोत्रों द्वारा शांतिपाठ किया। सकल संघ ने आत्मरक्षा का विधान किया। महिलाओं ने स्वस्तिक रचना कर यह मंगल विधि संपन्न की। ट्रस्टी गौतम कवाड़ ने बताया कि कथाय जय तप में चौथे दिन सभी चार सौ साधकों ने निराहार उपवास की तपस्या की है। बुधवार को साधना का दूसरा चरण प्रारंभ होगा।